



## 2018-2019 లో తులారాశి ఫలితములు

ఆదాయం - 11

వ్యయం - 5

రాజ - 2

అవ - 2

చిత్ర 3, 4 పాదములు, స్వాతి 1, 2, 3, 4 పాదములు, విశాఖ 1, 2, 3 పాదముల యందు పుట్టినవారు “రా, రి, రూ, రే, రో, త, తీ, తూ, తే” అను అక్షరములు తమ పేరునకు మొదట గలవారు తులారాశికి చెందినవారు.

## 2018-2019 సంవత్సర ఫలితములు

**తులారాశి :**తులారాశివారికి ఈ సంవత్సరము మిశ్రమ ఫలితాలు గోచరిస్తున్నాయి. తృతీయంలో శనిగ్రహ సంచారం, లగ్న, ద్వితీయాలలో గురుగ్రహ సంచారం, చతుర్థంలో కేతుగ్రహ సంచారం, దశమంలో రాహుగ్రహ సంచారం, గురుశుక్ర మౌఢ్యమిలు, రవిచంద్ర గ్రహణాలు ప్రధానమైన ఫలితాలను నిర్దేశిస్తున్నాయి. వృత్తిఉద్యోగాలపరంగా ఒడిదుడుకులు ఎదురవుతాయి. ప్రతి విషయాన్ని ఎంతో జాగ్రత్తగా, జాప్యతాయుతంగా చేయవలసిన పరిస్థితి ఏర్పడుతుంది. ఎన్నిరకాల ఆటంకాలు వచ్చినా శుభకార్యాలు మాత్రం పూర్తవుతాయి. సామాజిక కార్యక్రమాలు, ఆధ్యాత్మిక కార్యక్రమాలు, యూనియన్ కి సంబంధించిన కార్యక్రమాలు సజావుగా సాగుతాయి. విదేశీయాన సంబంధమైన విషయాలు రెండవ ప్రయత్నంలో సఫలీకృతమవుతాయి. విదేశాలలో ఉన్నవారికి కాస్త ఊరట కలిగించే ఉద్యోగం లభిస్తుంది. చదువులో మీ ఊహలకు, అంచనాలకు తగినంత ఫలితం రాదు. మొత్తం మీద మంచి స్థానంలో అయితే నిలబడతారు. విదేశాలలో ఉన్న మీ మిత్రులు, బంధువర్గం పెట్టిన పెట్టుబడికి తగిన లాభాలుచూపిస్తారు. కీళ్ళ నొప్పులు, గ్యాస్ట్రిక్ సమస్యలు, ఎలర్జీ సమస్యలు బాధిస్తాయి. విద్యార్థినీ విద్యార్థులు సరస్వతీ తిలకం ధరించాలి. చిన్నచిన్న తరహా వ్యాపారం చేసుకునే వారికి కాలం అనుకూలంగా ఉంది. ఇతరుల పేరు మీద మీరు చేసే వ్యాపారాలు బాగుంటాయి. కొద్దిపాటి వైఫల్యాలు ఏర్పడినా దానిని భూతద్దంలో చూపించేవాళ్ళు అధికం అవుతారు. ప్రమోషన్ పరీక్షలలో విజయం సాధిస్తారు. అందివచ్చిన అవకాశాలు చేజార్చుకోకుండా ఉపయోగించు కోగలిగితే మంచి ఫలితాలు సాధిస్తారు. ప్రమోషన్ లభిస్తుంది. లభించిన ప్రమోషన్ ద్వారా మీ సహచరులకు కూడా మీరు న్యాయం చేస్తారు. టీం వర్క్ అంటే మీరు, మీరు అంటే టీం వర్క్ అన్న విధంగా కార్యాలయంలో ప్రతి పనికి మిమ్మల్ని బాధ్యుల్ని చేస్తారు. వ్యక్తిగత సామర్థ్యం వలన ఇటువంటి బాధ్యతలను సమర్థవంతంగా నిర్వహించగలుగుతారు. కష్టపడినందుకు ప్రతిఫలం దక్కతుంది. ఆదాయానికి మించిన ఖర్చులు తప్పవు. మిమ్మల్ని మీరు ప్రశాంతంగా ఉంచుకోవడానికిగాను సాధ్యమైనంత వరకు వివాదాలకు దూరంగా ఉంటారు. గతంలో ఫైనాన్స్ కంపెనీల్లో మీరు దాచిన ధనం కొంతవరకైన వస్తుందని భావిస్తారు. కానీ ఒక్క రూపాయి కూడా మీ చేతికి

తల్లిదండ్రుల తరువాత హితాన్ని కోరేవాడు సేహితాడుకొక్కడే.

రాదు. మధ్యవర్తులే మింగుతారు. ప్రభుత్వాల వల్ల కానీ, చట్టాలవల్ల కానీ మీకు ఏ మాత్రం లాభం కలుగదు. కుటుంబంలోని పెద్దల ఆరోగ్య విషయమై అధిక శ్రద్ధ అవసరం అవుతుంది. వ్రాత పూర్వకంగా ఒప్పందాలు జరగవలసిన చోట మౌఖిక ఒప్పందాలతో సరిపెట్టుకోవాల్సి ఉంటుంది. నిత్యం నాగసింధూరంలో కొన్ని నీళ్ళు కలిపి నుదుటన ధరించడం వల్ల నరదిష్టి తగలకుండా ఉంటుంది, జనాకర్షణ ఏర్పడుతుంది. కుటుంబ వ్యక్తిగత అవసరాలను దృష్టిలో ఉంచుకొని నూతన గృహం కొనుగోలు యత్నాలు ముమ్మరం చేస్తారు. మొత్తం మీద ఈ విషయం సానుకూల పడుతుంది. సమస్త దుష్టశక్తుల నివారణకు, నాగభయం, అర్థంకాని రోగాలు, నరదృష్టి, నరఘోష పోవడానికి, గండాలు పోవడానికి నాగబంధాన్ని ఉపయోగించండి. రౌడీయజం, దౌర్జన్యాలు, అరాచకాలు విజృంభిస్తాయి, రౌడీయజం మళ్ళీ ప్రాణం పోసుకుంటుంది. నేల విడిచి సాము చేయరు. చాలా సందర్భాలలో ఉన్నదానితో తృప్తి పడతారు. సంతానం యోగక్షేమాలపైనే అధిక శ్రద్ధను కనబరుస్తారు. స్పెక్యులేషన్ కు దూరంగా ఉండటమే పరోక్ష లాభం అని గుర్తిస్తారు. వీసా, పాస్ పోర్ట్ వంటి అంశాలు సానుకూలపడతాయి. నిపుణుల సలహాలను అమలు చేస్తారు. భాగస్వామ్య వ్యాపారాలలో భాగస్వాముల పాత్ర నామమాత్రం అవుతుంది. మీది ప్రధాన పాత్ర అవుతుంది. రాయితీలు పొందడానికిగాను కావలసిన ప్రాథమిక వనరులను సమకూర్చు కుంటారు. ముఖ్యమైన వ్యక్తులతోటి పరిచయాలు ఉన్నా అంతగా ఉపయోగపడవు. మౌనాన్ని, సహనాన్ని అధికంగా కనబరుస్తారు. ఆత్మసాక్షికి విలువనిచ్చి కొన్ని కీలకమైన నిర్ణయాలు తీసుకుంటారు. రాజకీయనాయకుల ద్వారా మీ అధికార స్వేచ్ఛకు ఇబ్బందులు కలుగుతాయి. మీ విధి నిర్వహణలో ఆటంకాలు ఏర్పడతాయి. ఉన్నతస్థానంలో ఉన్నా అన్న సంతృప్తి మిగలదు. జీవితభాగస్వామితో భేదాభిప్రాయాలు చోటు చేసుకునే అవకాశాలు ఉన్నాయి. జ్యేష్ఠ సంతాన విషయమై జాగ్రత్తలు అవసరం అవుతాయి. సోదరసహోదరి వర్గంతో భేదాభిప్రాయాలు వస్తాయి. ప్రతికూలమైన కాలానికి ఎదురీది అనుకూల ఫలితాలు సాధించడానికి ఎంతగానో శ్రమిస్తారు. దైవానుగ్రహం లేనట్లుగా కొన్ని సంఘటనలు చోటు చేసుకుంటాయి. మిత్రుల సహాయసహకారాల వల్ల మానసిక ప్రశాంతతను కొంతమేర పొందగలుగుతారు. సహాయం చేస్తామని మీకు మాట ఇచ్చిన వారు సకాలంలో అందుబాటులో లేని కారణంగా తాత్కాలికంగా ఇబ్బందులు ఎదుర్కొనవలసి వస్తుంది, కుటుంబ వ్యవహారాలు మీ కనుసన్నల్లో సాగుతాయి, ప్రయాణాలు, బంధుమిత్రుల రాకపోకలు అధిక ధనవ్యయానికి, ఆనందోత్సాహాలకు కారణం అవుతాయి. వ్యాపారస్తులకు నూతన జి.ఎస్.టి ప్రభుత్వ నిబంధనల వల్ల ఇబ్బందులు ఎదురవుతాయి. బ్యాంక్ లావాదేవీలు చికాకుపరుస్తాయి. ముఖ్యమైన వ్యవహారాలు నిదానంగా సాగినప్పటికీ ప్రయోజనాలు పదిలంగా ఉంటాయి. దీర్ఘాలోచనలు చోటు చేసుకుంటాయి. ఏకాంతపు ఆలోచనలు కూడా తప్పవు. నిత్యం సర్పదోష నివారణ చూర్ణముతో సర్పరక్షాచూర్ణము కలిపి స్నానం చేయడం వలన సర్పదోషాలు మరియు గ్రహాల వలన కలుగు బాధలు తొలగిపోతాయి (తలస్నానం చేయరాదు). మీ పరపతి మీకు తెలియకుండా దుర్వినియోగం అవుతుంది. డాక్యుమెంట్స్ లో ఉన్న లోపాలు గుర్తించి నష్టపోకుండా జాగ్రత్తపడతారు. అయితే మీ సలహాల వల్ల ఇతరులు కొన్ని విషయాలలో నష్టపోయే అవకాశం ఉంది. అందుకు సంబంధించిన నైతిక బాధ్యతను మీరు స్వీకరిస్తారు. సంవత్సర ద్వితీయార్థంలో కోర్టుకేసులకు సంబంధించిన ఇబ్బందులు ఎదురవుతాయి. మీ

సన్నిహిత వర్గం, అనుచర బంధువర్గం చేసిన తెలివితక్కువ పనులకు ఇలాంటి ఇబ్బందులు వస్తాయి. రాజకీయరంగంలో మీకు ముఖ్యమైన వారు మీ ద్వారా సహాయం పొందిన వారు కీలక సమయంలో తప్పుకుంటారు, అండగా ఉండరు. ఇది దీర్ఘకాలిక విరోధాలకు దారితీస్తుంది. క్రమశిక్షణతో కూడిన కఠినమైన నిర్ణయాలు తీసుకుంటారు. ఇతరులపై అతిగా ఆధారపడకూడదని నిర్ణయం తీసుకుంటారు. మొత్తం మీద ఈ సంవత్సరం ఆటుపోట్లను తట్టుకుని ఆర్థికంగా నష్టపోకుండా నిలబడతారు. పనులు పూర్తి అయ్యేవరకు, ఒక కొలిక్కి వచ్చేవరకు మీ మనసులో మాట బయటపెట్టవద్దు. నిత్యం “అష్టమూలికా గుగ్గిలంతో” గృహంలోనూ, వ్యాపారప్రదేశంలోనూ ధూపం వేయండి. ఆత్మీయులు, స్నేహవర్గం, బంధువర్గం దగ్గరవుతారు. అయితే వాళ్ళ చిరునవ్వుల వెనుక దాగిన విషమనస్తత్వాన్ని గ్రహించలేరు. సమాజం పోకడ ఎలా ఉన్నా ఎవరినో ఒకరిని నమ్మక తప్పదు కదా అని సరిపెట్టుకుంటారు. ఉద్యోగపరంగా స్థానచలనం సంభవిస్తుంది. మీ సహోద్యోగులు అడ్డదారిలో ప్రయోజనాలు, సౌకర్యాలు పొందుతారు. ఇది మీ మనోవేదనకు కారణం అవుతుంది. ఇన్సూరెన్స్ విషయంలో అశ్రద్ధ ఎంతమాత్రం పనికిరాదు. ఏ దేవుడికైనా, దేవతకైనా అభిషేకం చేసేటప్పుడు మహాతీర్థం పొడిని కొద్దిగా ఉపయోగించండి. ఎలాంటి అభిషేకానికైనా ఈ మహాతీర్థం పొడితో కొద్దిగా నీళ్ళు కలిపి అభిషేకం చేయండి. ఈ మహాతీర్థం పొడిలో 17 రకాల దేవతా ప్రీతికరమైన వనమూలికలు కలుస్తాయి. మహాతీర్థం పొడితో చేసే అభిషేకాలు, పూజలు మంచి ఫలితాలనిస్తాయి. దీనివల్ల సౌఖ్యం, సంతోషం కలుగుతాయి. పేర్లు, అడ్రస్ లోపాల వల్ల, ఫోన్ నెంబర్ పొరపాటు వల్ల మీకు అందవలసిన ముఖ్య సమాచారం ఆలస్యం అవుతుంది. కొంతమంది సన్నిహితులతో కలిసి వ్యాపార వ్యవహారాలు ప్రారంభిస్తారు. మొదట్లో లాభాలు బాగుంటాయి. లాభాలలో మీకు వాటా ఇవ్వాలని వస్తుందని స్నేహితులు నమ్మకద్రోహం చేస్తారు. లిటిగేషన్ లో ఉన్న భూమి అని తెలియక కొని అవస్థపడతారు. మీ బాటలోనే నడిచి కొంతమంది నష్టపోతారు. ఐశ్వర్యనాగిని ఉపయోగించడం వలన లక్ష్మీకటాక్షం కలుగుతుంది. రాజకీయ పదవి లభిస్తుంది. సంతాన పురోగతి కోసం అధికంగా ఖర్చు చేయవలసి వస్తుంది. సంతాన సంబంధమైన విషయాలు పురోగతిలో ఉన్నప్పటికీ మధ్యమధ్యలో వాళ్ళకి హితబోధ చేయాల్సి ఉంటుంది. కొంతకాలం ఏకాంత జీవితం గడపాల్సి వస్తుంది. ఆరోగ్యపరమైన విషయాలలో జాగ్రత్త వహించాలి. ఇ.ఎన్.టి, ప్రొబ్లమ్స్ ఇబ్బంది పెట్టే అవకాశం ఉంది, జాగ్రత్త వహించండి. స్త్రీల సహాయసహకారాలు లభిస్తాయి. ఎంతమంది అండగా ఉన్నా మీ కష్టం మీకు తప్పదు. ఇతరులు సొంత ప్రయోజనాల కోసం అడ్డదారులు త్రొక్కుతున్నారని ప్రచారం చేస్తారు. అపనిందలు వేస్తారు. వీటిని లెక్కచేయకుండా మీ పని మీరు చేసుకుపోతారు. మీ మనస్తత్వం, పనితీరు చాలామందికి ఆశ్చర్యం, భయం కలిగిస్తాయి. మనస్సు సున్నితంగా ఉంటే సమస్యల బరువు మోయలేమని గ్రహిస్తారు. కుటుంబరాజకీయాలు ఒకరు అంటే ఒకరికి గిట్టని స్థితి మీకు చికాకు కలిగిస్తాయి. సొంతవాళ్ళతో సంబంధాలు తెంచుకోలేని స్థితి, అలాగని వాళ్ళను సమర్థించుకోలేని పరిస్థితి ఏర్పడుతుంది. రహస్య ప్రయాణాలు, రహస్య చర్చలు ఫలిస్తాయి, లాభిస్తాయి. ప్రేమవివాహాలు, స్త్రీలతో వివాదస్పద అంశాలు సర్దుబాటు మీకు అనుకూలంగా ఉండవు. జల సంబంధిత, నూనె సంబంధిత, గ్రానైట్స్ కు సంబంధించిన వ్యాపారాలు లాభిస్తాయి. లీజుల పొడిగింపు వంటి విషయాలు ప్రభుత్వపరంగా స్థాయిని ధృవీకరించే

ఆధారాలు మీకు అనుకూలంగా ఉంటాయి, మీ నిర్లక్ష్యం వలన చెల్లించిన పన్నులే తిరిగి చెల్లించవలసి వస్తుంది. పన్నులు వసూలు చేసే అధికారులతో వాగ్వివాదాలు, ట్రిబ్యునల్స్ ను ఆశ్రయించే పరిస్థితి గోచరిస్తుంది, మీరు చేస్తున్న సేవింగ్స్ భద్రత గురించి ఆలోచించండి. కొంతమంది అధికారులు మీకు అనుకూలంగా నోటిమాటగా ఉత్తర్వులు జారీచేస్తారు. వాటిని అమలు చేయవలసిన వారు నిర్లక్ష్యం చేస్తారు. మీ ద్వారా ప్రయోజనం పొంది వాగ్దానాలు చేసిన వ్యక్తులు వాగ్దానాలను మరిచిపోయి మీకు శాశ్వత శత్రువులు అవుతారు. మీరు దెబ్బతీయడానికి సమయం కొరకు వేచి ఉన్నారని ఎదుటివాళ్ళు గ్రహిస్తారు. ఆర్థిక ప్రయోజనాలను, వ్యక్తుల ప్రవర్తనను వేరువేరుగా చూస్తారు. ఇది మీ సిద్ధాంతంగా రుజువు అవుతుంది. దీనివల్ల ఆర్థికంగా నష్టం ఏర్పడుతుంది. ప్రతి విషయం ధనంతోటే ముడిపడి ఉందని కాస్త ఆలస్యంగా గ్రహిస్తారు. వ్యక్తిగతంగా మీకు ఇష్టం లేకపోయినా అయిన వాళ్ళకు లాభాలు ఇచ్చి మీ పేరు తెలియకుండా మీ ప్రయోజనాలు కాపాడుకుంటారు. ప్రతీకారం, ద్వేషం బహిరంగపరచక సర్దుకుపోవడమే వివేకం అని గ్రహిస్తారు. అనంత కాలచక్రంలో ఏర్పడిన సంఘటనలకు చలించక దృఢంగా నిలబడతారు. కుటుంబస్థితిని వృద్ధి చేస్తారు. సరైన సలహాదారులు, నమ్మకస్తులైన సేవకాజనం లోపించడం తీరని సమస్యలలో ఒకటిగా మారుతుంది. ఆరోగ్యాన్ని కూడా లెక్కచేయకుండా అహర్నిశలు శ్రమిస్తారు, మనం ఆశించే అంశాలు వేరు - దైవిక సంకల్పం వేరు. అదనపు ఆదాయం సమకూర్చుకునే విషయంలో సాహసోపేతమైన నిర్ణయాలు తీసుకుంటారు. రాని బాకీలు రాకపోగా వివాదస్పదమవుతాయి. మధ్యవర్తి పరిష్కారం వల్ల నష్టపోకుండా నిలబడతారు. దైవానుగ్రహం లేదని మాత్రం నిరాశపడవద్దు. ఆర్థికస్థితి ద్వితీయార్థంలో మెరుగుపడుతుంది. ఇంట్లో మరొకరి సంపాదన మొదలవుతుంది. శుభకార్యాలు ముడిపడతాయి. శుభకార్యాల విషయంలో మీ మాట నెగ్గించుకుంటారు. ప్రేమవివాహాల పట్ల మీ అభిప్రాయాలను స్పష్టం చేయాల్సి వస్తుంది. తీర్పులు చెప్పి బలమైన వర్గానికి దూరం అవుతారు. సీజనల్ వ్యాపారాలు, ఎగుమతి-దిగుమతి వ్యాపారాలు లాభిస్తాయి. జీవితభాగస్వామితో సఖ్యత చాలా విషయాలలో ప్రభావితం చేస్తుంది. ఇది కీలకమైన అంశంగా భావించండి. స్త్రీల భాగస్వామ్యం, సహాయసహకారాలు కీలక సమయంలో మీకు అండగా నిలుస్తాయి. ఏకపక్ష నిర్ణయాలు, ఏకపక్ష వాదనల ఆధారంగా నిర్ణయాలు చేయవద్దు. అన్ని వైపుల నుండి వాస్తవాలు గ్రహించండి. ఏమి చేయాలో మార్గం మీకే బోధపడుతుంది. రహస్య పెట్టుబడి పెట్టిన వ్యవహారాలు న్యాయపరమైన చిక్కుల్లో పడతాయి. మీ మనోధైర్యం, తెలివితేటలు సొంత విషయాలు చక్కదిద్దుకోవడానికి కాక మీ వర్గం కొరకు, సమాజం కొరకు ఉపయోగపడటం వల్ల మేలు జరుగుతుంది. ఈ రాశివారు ఈ సంవత్సరం “మహాపాశుపత హోమం” చేయటం మంచిది. మనస్సాక్షికి విరుద్ధంగా ఉద్యోగం చేయాల్సి వస్తుంది. ఉద్యోగపరంగా మీరిచ్చే ఉత్తర్వులు కొన్ని సందర్భాలలో బేఖాతరు చేయబడతాయి. ఎదురు లేదనుకున్న ఉద్యోగంలో ఎదురుదెబ్బలు తగులుతాయి. ఒక ప్రాంతాన్ని అభివృద్ధిపరచవలసిన బాధ్యత మీపై పడుతుంది. సరైన నిధులు లేక ఎలా అభివృద్ధి చేయాలో మీకు ఆర్థం కాదు. నిధులు లేని విధులు నిర్వహించడం బహుభారమవుతుంది. నిధుల విషయమై ప్రజలలో అపోహలు చోటు చేసుకుంటాయి. ఆర్థికపరిస్థితి మెరుగుపరుచుకోవడానికి ఎన్నో మార్గాల ద్వారా ఎన్నో ప్రయత్నాలు చేస్తారు. ఫలితాలు గొప్పగా ఉండకపోయినా నిరుత్సాహంగా



మాత్రం ఉండవు. ఏకపక్ష నిర్ణయాలు కూడా కలిసిరావు. నలుగురితో కలిసి చర్చించి నిపుణుల సలహాలు తీసుకుని మీ ఆలోచనలు అమలు చేయండి. దినసరి జీవితంలో ఖర్చులు అధికం అవుతాయి. కుటుంబ వ్యవహారాల పట్ల ప్రత్యేకమైన శ్రద్ధ వహిస్తారు. అంతరంగిక విషయాలలో ఇతరుల జోక్యాన్ని నిరోధిస్తారు. సంతాన విషయమై కొద్దిపాటి ఇబ్బందులు ఎదురవుతాయి. వాటిని సరిదిద్ది వాళ్ళని సక్రమమైన మార్గంలో పెట్టడానికి ఒక నెల సమయం పడుతుంది. ఫాస్ట్ ఫుడ్స్, బేకరీల వ్యాపారాలు, హాస్టళ్ళ నిర్వహణ మొదలైనవి మధ్యస్థంగా ఉంటాయి. హోల్ సేల్ వ్యాపారాలు, సుగంధద్రవ్య వ్యాపారాలు బాగుంటాయి. అగ్రిమెంట్లు, లైసెన్సులు కూడా మీకే అనుకూలిస్తాయి. ఆకస్మిక ధనం చేతికి రావటం వల్ల కొన్ని మొండి బకాయిలు తీర్చగలుగుతారు. కొన్ని అవమానాలు ఎదురయ్యే పరిస్థితులు సూచిస్తున్నాయి. సహనాన్ని కోల్పోక మనస్సును దృఢం చేసుకోవాలి. ఈ అవమానానికి సన్నిహితులు, బంధువులే కారణం అవుతారు. మనస్సు కష్టపెట్టుకోకుండా మనోధైర్యంతో మెలగండి. మీ ద్వారా లబ్ధి పొంది, ఉన్నత స్థానంలో కూర్చున్న వ్యక్తులు మరియు మీ ఆలనా, పాలనాలో పెరుగుతున్న మీకన్నా చిన్నవాళ్ళు మీ మాటను ధిక్కరిస్తారు. వ్యసనాల వల్ల ఇబ్బందులు ఎదుర్కొంటారు. వ్యసనాలు మానివేసి, కఠినమైన క్రమశిక్షణతో కాలం గడుపుతున్నా హేళన భావంతోనే చూస్తారు. మీ ముందు పొగడడం, మీ చాటున తిట్టడం కొందరికి నిత్యకృత్యం అవుతుంది. గట్టిగా మాట్లాడి, సాక్ష్యాలును చూపించి కొన్ని వివాదస్పద అంశాలను శాశ్వతంగా పరిష్కరించుకోగలుగుతారు. పూలతోటలు, డ్రాక్ష తోటలు మధ్యస్థంగా లాభిస్తాయి. వైద్య, న్యాయరంగాలలోనివారు కఠిన సవాళ్ళను ఎదుర్కొనవలసి వస్తుంది. మీ వృత్తిమీద దుష్ప్రచారం అనే మరకలు ఏర్పడే అవకాశం ఉంది. చేసే ప్రతి పనినీ జాగ్రత్తగా ఆలోచించి చేయాల్సి ఉంటుంది. విద్యార్థిని విద్యార్థులు కొంత మానసిక ఒత్తిడికి లోనైనప్పటికీ విజయాన్ని సాధిస్తారు. నిత్యం “సరస్వతీ తిలకం” ధరించటం, చెప్పదగిన సూచన. విదేశీయాన ప్రయత్నాలు ఫలిస్తాయి. కానీ వెళ్ళాలా ? వద్దా ? అనే సందిగ్ధంలో ఉంటారు. ప్రస్తుతం ఉన్నచోట ఉద్యోగం లభిస్తుంది. విదేశాలలో ఉన్న మిత్రులతో కలిసి ఇక్కడ చేస్తున్న వ్యాపారాలు లాభిస్తాయి. న్యాయబద్ధంగా, ధర్మబద్ధంగా ఎవరికి రావలసిన వాటాలను వారికి పంపకం చేస్తారు. మీరు సంపాదించిన ఒక పెద్దమొత్తాన్ని అంతరంగిక మిత్రుల వద్ద దాచిపెడతారు. మిత్రత్వాన్ని వదులుకొమ్మని కుటుంబసభ్యుల నుండి ఎంత ఒత్తిడి వచ్చినా కుటుంబసభ్యులను వదులుకోవడానికి సిద్ధపడతారే కానీ, స్నేహాన్ని వదులుకోవడానికి సిద్ధపడరు. కుటుంబానికి ఇబ్బంది లేనటువంటి పరిస్థితి ఉంటుంది. కుటుంబ వ్యవహారాలలో బంధువుల ప్రమేయం వల్ల కొన్ని వివాదాలు చోటు చేసుకుంటాయి, పరిష్కరించుకోవడానికి వీలు లేనటువంటి లేనిపోని అపోహలు కలిగిస్తారు. మీ బంధువర్గంలో పదేపదే మీ నుండి ఆర్థికసాయం ఆశిస్తున్న వాళ్ళు విసిగించడం మొదలుపెడతారు. వాళ్ళను వదిలించుకోవడం కష్టతరం అవుతుంది. గృహంలోగానీ, వ్యాపార ప్రదేశంలోగానీ అష్టమూలికా గుగ్గిలం పొగ వేయడం ఒకమంచి సాంప్రదాయం. మీ సౌకర్యార్థం స్వాతి హెర్బల్స్ వారు కప్పు సాంబ్రాణిని తయారు చేశారు. ఆవు పేదతో, అత్యున్నతమైన పూజాద్రవ్యాలతో ఎంతో పవిత్రంగా ఈ గుగ్గిలాన్ని తయారు చేయబడినది. కప్పులోనే ఈ గుగ్గిలం ఉంటుంది. దీన్ని అగ్గిపల్లతో వెలిగిస్తే చాలు సుగంధ పరిమళలు వెదజల్లుతుంది. సంతకాలు చేసిన ఖాళీ చెక్కులను ఇంట్లో ఉంచే సంప్రదాయానికి స్వస్తి చెప్పండి. ఫైనాన్స్ స్కీంలు, లక్ష్మీదాలు,

ఇతరులు ఏం చేస్తే మన మనసుకు బాధ కలుగుతుందో అది మనం ఇతరుల పట్ల చేయకుండా ఉండాలి.

షేర్లు, కోడిపందాలకు, గుర్రపుపందాలకు దూరంగా ఉండడం ఎంతైనా శ్రేయస్కరం. అసూయకు, అవధులు, భవబంధాలు లేవని గ్రహిస్తారు. మచ్చలేని మనిషిగా వ్యక్తిత్వం నిలుపుకోవడానికి మీ ప్రయత్నం మీరు చేస్తారు. మీ కీర్తిప్రతిష్ఠలకు ఎటువంటి మచ్చా రాకుండా జాగ్రత్త వహించండి. వ్యూహ, ప్రతివ్యూహాలను రచించడంలో ఎంతో జాగ్రత్త తీసుకుంటారు. మీ వైరివర్గాన్ని బోల్తా కొట్టించడానికి మీరు పన్నిన వ్యూహం ఫలిస్తుంది. సొంత విషయాలకు, సొంత మనుషులకు సంబంధించి అధికంగా ఖర్చు పెడతారని మీమీద వచ్చిన ఆరోపణలకు కాలమే సమాధానం చెబుతుంది. పంతాలు, పట్టించుకుంటూ చర్చలతో సమస్యలు పరిష్కరించుకోవడానికి ప్రాధాన్యతనిస్తారు. కృతఘ్నతను మీరు భరించలేరు. మీ సంఘటనలు పదేపదే గుర్తుకు వచ్చి మనస్సును బాధిస్తాయి. కొన్ని సమస్యలను ఒంటరిగానే ఎదుర్కొనవలసిన పరిస్థితి ఏర్పడుతుంది. మొండిచైతన్యంతో సమస్యలను దాటుకొని అనుకూల ఫలితాలను సాధిస్తారు. సమాజంలో ఉన్నతస్థాయికి ఎదిగి కోట్ల కొద్దీ ధనం సంపాదించి అష్టైశ్వర్యాలు అనుభవిస్తున్న ఈ పరిస్థితిలో, ఈ శుభసమయంలో లీగ్ ఉన్నతిని చూసి పొంగిపోయే ఆత్మీయుడు, రక్తసంబంధీకుడు శాశ్వతంగా, ఆకస్మికంగా ఈ లోకం విడిచి వెళ్ళిపోవడం మీ మానసిక వేదనకు కారణం అవుతుంది. వైరాగ్యం, వైషమ్యం, నిరుత్సాహం అవరిస్తాయి. ఆహార, లోహపు వ్యాపారులకు, రెడీమెడ్ దుస్తుల వ్యాపారులకు, చార్జెడ్ అకౌంటెంట్లకు, ఫైనాన్స్ వ్యాపారులకు, హోటల్ వ్యాపారులకు, మత్స్య వ్యాపారులకు, పాల వ్యాపారులకు, మందుల షాపుల వారికి, పాదరక్షల వ్యాపారులకు అనుకూలమైన కాలం. ఆయుర్వేద వైద్యానికి మహార్థశ, ఆయుర్వేద వైద్యుల పరిస్థితి బాగుంటుంది. హోమియోపతి వైద్యులకు కాలం అనుకూలంగా ఉంది. పాత రికార్డులతో పని పడుతుంది. కొన్ని సందర్భాలలో అర్హతలు ఎక్కువ కావడం వల్ల అవకాశాలు జారిపోవడం జరుగుతుంది. కొన్ని అవకాశాలకు మీ అర్హతలు తక్కువ అవుతాయి. ఇది కొద్దికాలం మాత్రమే జరుగుతుంది. మీ మనస్సు సంతృప్తి కలిగే పని, ఉద్యోగం ఎట్టకేలకు లభిస్తాయి. మొత్తం మీద ఈ సంవత్సరం ప్రథమార్థం కన్నా ద్వితీయార్థం బాగుంది. గతంలో చేసిన పొరపాట్లను సరిదిద్దుకుంటారు. కఠినమైన సమస్యలు ఎదుర్కొనడానికి మానసికంగా సిద్ధపడతారు. మీలో వచ్చిన ఈ మార్పు చాలామంది సంతోషానికి కారణం అవుతుంది. ప్రతి శుక్రవారం “ఆరావళి కుంకుమ”తో, “లక్ష్మీచందనం”తో శ్రీ మహాలక్ష్మి దేవి పూజ చేయడం వలన మంచి ఫలితాలు సంప్రాప్తిస్తాయి.

### స్త్రీలకు ప్రత్యేకం :

ఈ రాశిలో జన్మించిన స్త్రీలకు ఈ సంవత్సరం చాలా బాగుంది. విద్య, సాంకేతిక, క్రీడారంగాలలో విశేషంగా రాణిస్తారు. మీ శక్తిసామర్థ్యాలకుగాను ప్రభుత్వపరంగా, ప్రైవేట్పరంగా గౌరవ పురస్కారాలు లభిస్తాయి. పోలీసులను ప్రతిష్టాత్మకంగా తీసుకుంటారు. ఎలాగైనా విజయం సాధించాలనే మీ మొండితత్వం మంచి ఫలితాలను ఇస్తుంది. ప్రేమవివాహాలకు సంబంధించిన కీలకమైన నిర్ణయాలు తీసుకోవల్సిన పరిస్థితి ఏర్పడుతుంది. సాంకేతిక విద్యాపరంగా చక్కగా రాణిస్తారు. నిత్యం అష్టమూలికా తైలంతో, అరదీనార వత్తులతో దీపారాధన చేయండి. తల్లిదండ్రులతో పెనవేసుకున్నటువంటి అనుబంధాలు ఏమవుతాయోనని సందిగ్ధ వాతావరణం ఏర్పడుతుంది. కార్యాలయంలో అనుకూలమైన వాతావరణం ఉంటుంది. సంవత్సర

అహంకారం దుఃఖానికి, ఆత్మజ్ఞానం సుఖానికి హేతువు.

ద్వితీయార్థంలో నూతన అవకాశాలు కలిసివస్తాయి. విదేశీయాన ప్రయత్నాలు ఫలిస్తాయి. వైవాహిక జీవితంలో చిన్న చిన్న ఒడిదుడుకులు ఏర్పడే పరిస్థితులు గోచరిస్తున్నాయి. మీ పిల్లలపై ఇతరులు చూపే మమకారం మీకు కృత్రిమంగా తోస్తుంది, మీ పిల్లలపై ఇతరుల పెత్తనం మీకు నచ్చని విషయంగా అవుతుంది. ఒకప్పుడు మీరు అత్యంత గౌరవించిన వ్యక్తులే మీకు బద్ధశత్రువులు అవుతారు. మీ దైనందిన జీవితానికి భిన్నంగా నూతన రంగాలలో ప్రవేశించాల్సిన పరిస్థితి ఏర్పడుతుంది. అయితే అందులో రాణింపు, గుర్తింపు లభిస్తాయి. పిల్లలను మందలించేటప్పుడు పరుష పదజాలాలను ఉపయోగించవద్దు. పూజాకార్యక్రమాలలో పరిమళ జువ్వాది, పరిమళ గంధాన్ని ఉపయోగించండి. దివాళా తీసిన పైనాస్ కంపెనీ నుండి కొద్దో గొప్పో డబ్బులు వస్తాయని ఆశపెట్టుకుంటారు. మీ ఆశ నిరాశ అవుతుంది. కీలకమైన విషయాలలో తల్లిదండ్రుల సలహాలు కోరతారు. మీ బాధను, మీకు జరుగుతున్న అన్యాయాన్ని, మీ ఆక్రోశాన్ని వెల్లడి చేసుకుంటారు. బంధువుల, స్నేహితుల మధ్య మంచి వాతావరణం సమకూర్చడానికి మీరు చేసే ప్రయత్నాలు ఫలిస్తాయి. మీరు కోరుకున్న ఉద్యోగం లభించడం మీ మానసిక ఆనందానికి కారణం అవుతుంది. వైద్యవిద్యలో రాణిస్తారు. వ్యాపారపరమైన విషయాలు, వ్యాపారంలో రొటేషన్లు బాగుంటాయి. లీజులు, లైసెన్సులు రెన్యువల్స్ మీకు అనుకూలంగా మారతాయి. జాలి, దయ లేని అధికారుల వల్ల కొంతకాలం ఇబ్బంది పడతారు. వంశపారంపర్యంగా రావలసిన ఆస్తిలో మీ వాటా మీకు దక్కుతుంది. జ్యేష్ఠ సంతాన విషయంలో ప్రత్యేక శ్రద్ధ కనబరచవలసి వస్తుంది. మొండివాళ్ళను సరి అయిన దారిలో పెట్టవలసిన బాధ్యత మీపై పడుతుంది. ఆవేశంలో మీరు మాట్లాడిన మాటలకి బాధపడి, చింతించవలసి ఉంటుంది. గ్రహ ప్రభావం వల్ల జీవితభాగస్వామి, తత్సమానమైన వారితో విభేదాలు ఏర్పడి విడిపోవడం సంభవిస్తుంది. పునర్వివాహం చేసుకునే ఉద్దేశ్యం ఉన్న వారికి పునర్వివాహ ప్రయత్నాలు ఫలిస్తాయి. నూతన జీవితాన్ని ఉత్సాహంగా ప్రారంభించగలుగుతారు. మీపై ఇతరుల పెత్తనం ఉండకూడదని తగిన జాగ్రత్తలు తీసుకుంటారు. విద్యార్థినీవిద్యార్థులు సరస్వతి తిలకం ధరించడం చెప్పదగిన సూచన. విద్యాపరంగా కొన్ని కొత్త నిర్ణయాలు తీసుకుని నూతన కోర్సులను పూర్తిచేసి అనుకూలమైన ఫలితాలను సాధిస్తారు. సరదాగా మీరు అభ్యసించినటువంటి కోర్సు ఇప్పుడు మీకు అక్కరకు వస్తుంది. దూరదృష్టితో మీరు చేసే ప్రతి పనీ మీకు కలిసివస్తుంది. మీ చెడు కోరుకునే వారు మీకు అత్యంత సమీపంలో ఉన్నారన్న విషయాన్ని గుర్తించి, అత్యంత జాగ్రత్తలు తీసుకోండి. స్వగృహయోగం కలుగుతుంది. ఉద్యోగపరంగా ప్రమోషన్ లభిస్తుంది. స్థానచలనానికి అవకాశం ఉంది. ప్రతిరోజూ, ప్రతినిత్యం సర్పదోష నివారణ చూర్ణంతో స్నానం చేయండి, ఆరావళి కుంకుమతో మహాలక్ష్మీదేవిని అర్చించండి. అవివాహితులైన వారికి వివాహం జరుగుతుంది. సంతానం లేనివారికి సంతానప్రాప్తి కలుగుతుంది.

మీ వ్యక్తిగత జాతకం గురించి తెలుసుకోవాలంటే సంప్రదించండి.

ఫోన్ : 8466932223 / 4 / 5, 9014126121, యు.ఎస్.ఎ. 5034196489



సాధన వలన ఎంతటి మహాత్కార్యాన్నయినా సాధించవచ్చు.